

L-Oratorju tal-Kurċifiss fil-Birgu – 300 mitt sena ta' Storja

Gorġ Agius

Maġenb il-knisja parrokkjali ta' San Lawrenz tal-Birgu, hemm wesgħa li fis-sena 2020 ingħatat l-isem ta' *Wesgħet il-Kollegġjata 1820*.¹ Mijiet ta' snin ilu dawn l-inhawu kienu msejha Ras il-Knejjes, għaliex fil-post kien hemm ċimiterju b'numru ta' kappelli.²

Tliet mitt sena ilu saret talba biex tittiehed biċċa art minn dan iċ-ċimiterju, magħruf bħala ta' San Lawrenz, sabieħ fuqha jinbena l-Oratorju tal-Kurċifiss.³ Ix-xogħol tal-kostruzzjoni fuq dan l-oratorju ha f'it aktar minn tlett snin⁴ u l-*Capomastro* responsabbli kien Francesco Zirafa.⁵

Il-Kurċifiss ta' Kandja

Meta titkellem fuq il-Kult tal-Passjoni fil-Birgu ma tistax ma tagħmilx referenza għall-wasla tal-Kurċifiss ta' Kandja li sal-lum għadu meqjum fil-Kollegġjata tal-Birgu. Dan kien miġjub mill-kaptan tal-Galeri tal-Ordni f'it qabel is-sena 1657.⁶ Fl-atti tan-nutar Michele Attard li jgħibu d-data tad-9 ta' Marzu 1657, insibu li Cristoforo Menna waqaf legat biex ta' kull sena tiġi ċelebrata l-festa tas-Sejba tas-Salib Imqaddes fil-Knisja Matriċi ta' San Lawrenz.⁷ Fis-snin ta' wara d-devozzjoni lejn din ix-xbieha għażiża kompliet tikber, speċjalment waqt il-pesta tal-1676. F'dak iż-żmien imwiegher, kienu bosta l-pellegrini li lejn u nhar kienu jiġu jin-

vistawh, tant li mill-offerti tagħhom sar lampier tal-fidda,⁸ li għadu jintrama f'din il-kappella matul il-jiem tal-festa ta' San Lawrenz.

It-twaqqif tal-Fratellanza tal-Kurċifiss

Id-devozzjoni lejn il-Kurċifiss ta' Kandja ċertament li kkontribwiet qatigh biex f'xi whud mill-Vittoriosani nibtet ix-xewqa li jiffurmaw *fratellanza* ddedikata lill-Kurċifiss, kif kien qed isir fil-parroċċi tal-qrib. Fattur iehor li għen biex eventwalment fl-1718 titwaqqaf fil-Birgu din il-fratellanza, hi l-konfraternita msejha *Tal-Agunija* li kienet ilha stabbilita fil-parroċċa minn hafna snin qabel.

Hu probabbli hafna għalhekk, li twaqqif tal-Fratellanza tal-Kurċifiss kien riżultat ta' kif żviluppat din il-konfraternita, li sa mis-seklu 17 kienet responsabbli mill-festa tas-Salib Imqaddes.⁹ It-twaqqif tal-Fratellanza tal-Kurċifiss sar permezz tad-digriet '*Concedimus Taxta*' mahruġ mill-Isqof Giacomo Canaves fis-7 ta' Jannar 1718, wara supplika waqaf legat biex ta' kull sena tiġi ċelebrata l-festa tas-Sejba tas-Salib Imqaddes fil-Knisja Matriċi ta' San Lawrenz.⁷ Fis-snin ta' wara d-devozzjoni lejn din ix-xbieha għażiża kompliet tikber, speċjalment waqt il-pesta tal-1676. F'dak iż-żmien imwiegher, kienu bosta l-pellegrini li lejn u nhar kienu jiġu jin-

Il-missjoni prinċipali li għaliha twaqqfet din il-fratellanza kienet dik li tkompli tippromwovi kemm tista' l-kult tal-passjoni tas-sinjur tagħna Gesù Kristu, kif ukoll biex taħdem halli toktor id-devozzjoni lejn il-Kurċifiss u relikwa tal-Veru Linju, it-tnejn

meqjuma fil-knisja parrokkjali. Misjuqa minn din il-missjoni, il-fratellanza hadet ir-responsabbiltà li ta' kull sena nhar it-3 ta' Mejju tiffestegġja fil-knisja u fit-toroq il-festa tas-Sejba tas-Salib Imqaddes u kif ukoll dik tal-Eżaltazzjoni tas-Salib nhar l-14 ta' Settembru.¹¹

L-ewwel fratelli

Il-vestizzjoni tal-ewwel fratelli saret nhar il-Ġimgħa 18 ta' Marzu 1718 filgħodu, mill-kappillan Carlo Colonia. Dakinhar fuq l-artal tal-Kurċifiss, il-fratelli tlibbsu kunfratija ta' lewn vjola mħażżma b'cinglu ma' qaddhom. Tlibbsu wkoll kappoċċ vjola b'salib tad-drajj abjad mehjut fuq ix-xellug. Wara l-vestizzjoni l-fratelli għamlu l-professjoni biex hekk saru membri ta' din il-fratellanza. Il-funzjoni fil-knisja kompliet waranofsinar fejn saret ukoll purċissjoni bir-relika tal-Veru Linju mat-toroq tal-Birgu li għaliha l-poplu attenda bi hġaru.¹²

Il-bini ta' Oratorju


Il-Fratellanza tal-Kurċifiss, immxija mill-ewwel Rettur tagħha Pietru Tabone u uffiċjali oħra, fi f'it ta' żmien għamlet progress sostanzjali. Dan wassal biex nibtet ix-xewqa li l-fratelli jkollhom post fejn jagħmlu l-laqqhat u l-eżerċizzji spiritwali tagħhom, kif ukoll post fejn jergħu xi skultura u pittura tal-misteri qaddisa tal-passjoni li kellihom fil-pussess tagħhom.¹³

L-ewwel ġebli

Wara li wasslu l-permessi meħtieġa, nhar l-Erbgħa 18 ta' Diċembru 1720 sar it-tqegħid tal-ewwel ġebli. Iċ-ċerimonja tmexxiet mill-kappillan tal-Birgu Dun Carlo Colonia, bil-fakultà mogħtija lill-mill-Isqof ta' Malta Fra Giacomo Cannaves, fil-preżenza tal-kleru, il-fratelli u l-poplu.¹⁴

L-Oratorju inawguratur

Ix-xogħol fuq il-bini tal-Oratorju dam sejjer f'it aktar minn tliet snin, sakemm it-Tlieta 29 ta' Frar 1724 ġie inawguratur. Il-funzjoni tal-inawgurazzjoni tmexxiet għal darb'ohra mill-Kappillan Colonia, fil-preżenza tal-Inkwizitur Antonio Ruffo li assista għaċ-ċerimonja.¹⁵ Originarjament it-titular tal-oratorju kien dak tad-Duluri, sakemm fl-1867 dan inbidel mal-Kurċifiss u l-figuri tal-Vara l-Kbira kif għadna naraw sal-lum.¹⁶



Il-Kurċifiss ta' Kandja meqjum fil-Knisja ta' San Lawrenz




Ir-relikwarju għażiż tal-Volto Sant (Bil-kortesija ta' PrevArti)

Milqut fil-Gwerra

Matul it-Tieni Gwerra Dinjija, l-oratorju garrab h̄sarat konsiderevoli, fosthom it-tigri tas-saqaf, it-telf tal-kwadri tal-pittura, il-qerda tal-artal titulari, kif ukoll h̄sarat sostanzjali fin-niċċa ta' Kristu fl-Ort.²²

Tiswijiet

Wara l-gwerra l-prokuratur Kan. Lawrenz Micallef flimkien mal-Arċipriet Pawlu Galea hadmu kemm felhu biex saru t-tiswijiet meħtieġa halli l-oratorju jergħa' jibda jintuza mill-għid.²³ Fis-sittinijiet u sebgħini-



L-Oratorju tal-Kurċifiss milqut fil-gwerra

jiet tas-seklu 20, fi żmien il-parrokat tal-Arċipriet Dun Lawrenz Mifsud, fl-oratorju saru diversi niċċ biex tqiegħdu fihom xi whud mill-vari tal-Ġimgħa l-Kbira.²⁴


Għeluq

L-Oratorju tal-Kurċifiss għadde minn fuqu 300 sena ta' storja. Matul dawn is-snin dan il-post devozzjonali kien ikkurat minn bosta. Illum jinsab taht il-kura tal-parroċċa flimkien mal-Kummissjoni tal-Ġimgħa l-Kbira. Għall-grazzja t'Alla fl-aħħar snin rajna bosta inizjattivi li bil-mod il-mod qed


jaqdi wkoll il-funzjoni ta' kappella tal-adorazzjoni. Jalla li fis-snin li ġejjin l-imħabba tan-nies tal-Birgu lejn il-misteru tal-passjoni, il-mewt u l-qawmien ta' Kristu tibqa' qawwija bħalma kienet f'dawk ta' qabilna.

Noti:

1. Gazzetta tal-Gvern ta' Malta, 20,467. 21 ta' Awwissu 2020, p.7255.
2. Lorenzo Zahra, *Iż-Żewġ Oratorji tal-Birgu*. Telestar u il-Berqa 13 ta' Jannar 1971.
3. Arkivju.Kollegġjata.Vittoriosa, CONFRA-TA SS.MO CROCFISSO VITTORIOSA. f.21
4. Bibljoteka Nazzjonali, Libr. Ms351, f.10.
5. Op.Cit. Arkivju Kollegġjata Vittoriosa, CONFRA-TA SS.MO CROCFISSO VITTORIOSA. f.21
6. Op. Cit. Bibljoteka Nazzjonali, Libr. Ms351, f.13.
7. Bibljoteka Nazzjonali, Libr. Ms360, ff.307-309. Ara ukoll Bibljoteka Nazzjonali, Libr. Ms351, f.14
8. Op.Cit. Bibljoteka Nazzjonali, Libr. Ms351, f.14
9. Matthew Vassallo, *The Crucifix Confraternities in the Harbour Area up to 1800*. Dissertation 2003. pp.20-21
10. Lorenzo Zahra, *Il-Fratellanza tas-S.S. Kurċifiss tal-Belt Vittoriosa*. Il-Berqa 26 ta' Marzu 1959, p.4.
11. Anton Attard, *Il-Fratellanza tal-Kurċifiss*. Wirja Ġetsemani 1999, p.11.
12. Ibid. pp.11-13
13. Op. Cit. Bibljoteka Nazzjonali, Libr. Ms351, f.10. L-iskultura u l-pittura tal-misteri qaddisa tal-passjoni, probabbilment kienu jintużaw fil-Purċissjoni tal-Ġimgħa l-Kbira.
14. Ibid. f.10.
15. Ibid. f.10.
16. A.K.V. CONFRA-TA SS.MO CROCFISSO VITTORIOSA. f. 89.
17. Arkivju Kollegġjata Vittoriosa, *Memorie Lanzon Tom V*. f.145.
18. Lorenzo Zahra, *Vittoriosa Memorialia, Knisja ta' San Lawrenz – il-Kappella tal-Kurċifiss*.
19. Ibid.
20. *Informazzjoni meħuda minn irċevuta kkonservata fl-Arkivju tal-Kollegġjata Vittoriosa mogħtija lill-Prokuratur tal-Fratellanza Lorenzo Borg minn Giuseppe Giov. Schembri li wettaq ix-xogħol tal-injam*.
21. *Informazzjoni mogħtija lil awtur mis-sur Anthony Aquilina RIP*.
22. *Informazzjoni mogħtija lil awtur mis-sur Eddie D'Agostino RIP*.
23. Op. Cit. Lorenzo Zahra, *Vittoriosa Memorialia, Knisja ta' San Lawrenz – il-Kappella tal-Kurċifiss*.
24. *Informazzjoni mogħtija lil awtur minn Mons Lawrenz Mifsud RIP*.
25. *Informazzjoni mogħtija lil awtur mis-Sur Joseph Schembri*.



Il-Kappillan tal-Birgu Carlo Colonia bil-pjanta tal-Oratorju f'idej. (Ritratt: Museum Wignacourt Rabat)



L-Oratorju tal-Kurċifiss minn gewwa madwar mitt sena ilu. Jidher il-korp ta' Kristu mejjet l-antik